

tona haere, kua rite ki te waewae ora. Kei te ora tonu inaianei.

- (7) He wahine Ringatu no Ngati Porou, ka 20 tau e pangia ana tona tinana e te mate. No te hokinga atu i te Mihana i Turanga, kua ora tona mate, a e ora tonu mai nei.
- (8) He tangata tera no Te Tai-rawhiti, e haere ana ki te Mihana ma uta, engari na te nui o te ua, na te marangai, kaore i puta ma uta. Ka haere tima ana, he nui rawa tona mate. Te mahi he inoi. Tae pai atu ana ki Turanga, hoki pai mai. He kai te mahi i runga tima. Kua tino ora tona mate tinana, me tona mate haere tima.

Kaore e taea te whakaatu nga turoro katoa i ora.

Mehemea tera tetahi tangata e hiahia ana ki te whakaatu mai i tona ahua. tukuna mai ki ta tatou pepa.

NGA MIHANA O TENEI MARAMA.

Dunedin, Tihema 4, 5, and 6.

Timaru, Tihema 11 and 12.

Rotorua, Tihema 18 and 19.

"Inoi koutou tetahi mo tetahi."

NGA WHENUA MAORI I URU POHEHE I NGA HOKO ATE KAWANATANGA ME ERA ATU WHAKAHAERENGA.

Na H. Poananga, LL.B.

HE nui nga whenua i uru pohehe ki nga hoko ate kawangatanga i nga wa o namata--i te wa e ora ana nga kaumatua, e toitu ana te whenua. He nui ano nga whenua Maori i riro pohehe i etahi atu whakahaerenga kaore nei i whaiwahi atu te iwi-kainga.

I enei wa, kei te hoki whakamuri nga whakaaro--kei te kimi i nga huarahi e taea ai te whakaora mete whakatika i nga waahi e tika ana kia peratia. He roa te waahi i tawhaitia ai e nga whakaaro mete kaha tangata--ko nga huarahi korehurehu ana ki te titiro. pouriuri ana i te tupuranga ate tumatakuru. Ko etahi i tutuki ki te taumata i tumanakotia ai, ko etahi takoto noa i te wa-auware, ko etahi kei roto tonu i te ururuatanga o te tumatakuru e tawhai ana.

Kua awhinatia ete kawatanga nga mate o nga whenua Maori i kitea e tika ana kia peratia. Ko te take a Ngaitahu ki te Waipounamu kua awhinatia, pera hoki te take ate hunga no ratou a Aorangi a Patutahi a Puketitiri me era atu whenua. Kua tutuki enei ki te taumata i tumanakotia ai. Ahakoa whakahokia a wairuatia mai enei whenua, e ngaringari--he kore te kore rawa. Tera atu ano etahi whenua i mate i nga huarahi pera kei te whakahaeretia inaianei.

He mate enei i huaranga i nga pohehetanga o te kawatanga me ona apiha whakahaere, a ko te rongoa kei roto ano i te ringa o te kawatanga (ina hiahia ia). Tera atu ano etahi mate ki nga whenua Maori i hua mai i runga i etahi whakahaerenga